

**"राजीव गांधी प्रशासकीय गतिमानता  
(प्रगती) अभियान व स्पर्धा."**

**कार्यालयीन वातावरणात सुधारणा व स्वच्छता**

**महाराष्ट्र शासन  
गृह विभाग**

शासन परिपत्रक क्र.एचडीई ३००३/सीआर-२९८/ आस्थपना-२.

मंत्रालय, मुंबई-४०० ०३२, दिनांक : २८ ऑगस्ट, २००३

**परिपत्रक**

शासनाच्या सामान्य प्रशासन विभागाने, "राजीव गांधी प्रशासकीय गतिमानता (प्रगती) अभियान व स्पर्धा" हा उपक्रम राबविण्याचा निर्णय घेतला आहे. त्यानुसार, गृह विभागात आज, दिनांक २८ ऑगस्ट, २००३ ते २ ऑक्टोबर, २००३ या कालावधीत "राजीव गांधी प्रशासकीय गतिमानता (प्रगती) अभियान व स्पर्धा" हा उपक्रम राबवावयाचा आहे. या उपक्रमांतर्गत पहिले प्राधान्य कार्यालयीन वातावरणात सुधारणा, स्वच्छता व नीटनीटकेपणावर देण्यात यावे.

२. शासनामार्फत दरवर्षी हा उपक्रम राबविण्यात येतो. परंतु असे दिसून आले आहे की, गृह विभागातील अधिकारी व कर्मचारी या उपक्रमाचे गांभीर्याने पालन करीत नाहीत. "राजीव गांधी प्रशासकीय गतिमानता (प्रगती) अभियान व स्पर्धा" हा प्रशासनाच्या दृष्टीने अतिशय स्तुत्य उपक्रम असून या अभियानाच्या कालावधीत कार्यालयीन वातावरणात सुधारणा व स्वच्छतेबाबत अतिशय प्रभावीपणे कार्यवाही करण्याची गरज आहे. प्रत्येक कार्यासन अधिका-याने आपल्या कार्यासनातील नस्त्या व्यवस्थित व विषयवार लावून आपले कार्यासन आदर्श कार्यासन होईल अशाप्रकारे कार्यासनाची रचना करावी. त्यासाठी आपणांस सर्वप्रथम निदणीकरणाच्या कामास सुरुवात करण्याची गरज आहे. निदणीकरणाचे काम पार पाडल्यानंतर साहजिकच कार्यासनात मोकळी जागा उपलब्ध होईल व सदर जागीत नस्त्या / कागदपत्रे व्यवस्थित लावून ठेवणे शक्य होईल. "राजीव गांधी प्रशासकीय गतिमानता (प्रगती) अभियान व स्पर्धा" या अभियानाचा मुख्य उद्देश असा आहे की, कार्यासन व पर्यायाने कार्यालय सामान्य जनतेच्या दृष्टीने अतिशय सुरेख व्हावे व कार्यालयीन वातावरणात प्रसन्नता आहे असे वाटले पाहिजे.

३. गृह विभागातील कार्यास अर्पित यांनी कृपया जाणीवपूर्वक लक्षा देऊन आपले कार्यास नीडनेटके ठेवण्याचा प्रयत्न करावा. अनावश्यक कागदपत्रे नष्ट करावीत. अनावश्यक फर्निचर व इतर स्मृतिव्य भूतल्यास त्याची नोंदणी शाखा प्रमुखांशी संपर्क साधून विल्हेवाट लावावी.

५. बदलत्या परिस्थितीमुळे, तसेच दिवसेंदिवस नवनवीन तंत्रज्ञान विकसीत होत असल्याने समाज परिवर्तनाच्या प्रक्रियेस सुरुवात झाली आहे. व त्यामुळे प्रशासनामध्ये सध्या मोठ्या प्रमाणावर व प्रभावीपणे समुचित बदल करण्याची गरज आहे. प्रशासन हे तत्पर, लोकाभिमुख व कार्यक्षम असणे आवश्यक असून प्रशासनात लोकाभिमुखता व निर्णयक्षमता असण्याची गरज आहे. त्यामुळे सर्वांच्या सहकार्यातून उत्तम प्रशासन कार्यान्वीत करण्यासाठी, शासनाचे हा उपक्रम राबविण्याचे ठरविले आहे. हे अभियान उत्तम प्रकारे राबविण्याची वचनबद्धता लक्षात घेता, अभियान सर्वच बाबतीत पूर्णपणे यशस्वी करण्यासाठी सर्व कार्यास अर्पित यांनी प्रयत्नांची परापूर्णा करावी.

वरील सूचना आपल्या अधिनस्त सर्व कर्मचा-यांच्या निदर्शनास आणाव्यात व त्यांना या उपक्रमाचे महत्त्व पटवून द्यावे.

महाराष्ट्राचे राज्यपाल यांच्या आदेशानुसार व नावाने,

(ना. र. शेर)

उपसचिव, महाराष्ट्र शासन

अपर मुख्य सचिव यांचे स्टॉफ ऑफीसर / स्वीय सहायक

प्रधान सचिव (अ. व सु.) यांचे स्वीय सहायक

प्रधान सचिव (विशेष) यांचे स्वीय सहायक

प्रधान सचिव (प्रशिक्षण) यांचे स्वीय सहायक

प्रधान सचिव (तुरुंग) यांचे स्वीय सहायक

सर्व सहाय्यक/उपसचिव, गृह विभाग

सर्व अवर सचिव/कार्यासन अधिकारी, गृह विभाग

निवड नस्ती कार्यासन आस्थापना-२